



૨૧ દિવસની પધરામણીની ઘડીઓ રખિયામણી



૧ ઓગસ્ટ, ગુરુવાર... ભારતથી ઈંગ્લેન્ડ પધારતા સદ્ગુરુ સાધુ પૂ. મનોજદાસજી, સાધુ પૂ. રમેશદાસજી (ઝા), પૂ. રમેશદાસજી (દયાળુ), પૂ. રાજુદાસજી, પૂ. યજ્ઞેશદાસજી, પૂ. સંદીપદાસજી તથા બિજલબહેનને દર્શન આપવા-આવકારવા હિથ્રો એરપોર્ટ પધાર્યા. રાત્રે બ્રહ્મજ્યોતિ-મંદિરજીમાં તેઓની સ્વાગતની સભામાં પધારી આશીર્વાદ પાઠવ્યા.

૨ ઓગસ્ટ, શુક્રવાર... દર્શનાબહેન-વિજયકુમાર ઠક્કરના દીકરા ચિ. રાકેશ-ચિ. જાનકીનાં લગ્નપ્રસંગની પૂર્વ સંધ્યાએ ડેન્ડમ-યુ.કે. સ્થિત બ્રહ્મજ્યોતિ-મંદિરજીમાં શ્રી ગણેશ સ્થાપન અને મંડપ મુલૂર્તમાં આશીર્વાદ પાઠવ્યા.

૩ ઓગસ્ટ, શનિવાર... ચિ. રાકેશ-ચિ. જાનકીનાં લગ્નપ્રસંગે ડેન્ડમ-યુ.કે. સ્થિત બ્રહ્મજ્યોતિ-મંદિરજીમાં લગ્નરજિસ્ટ્રેશનના સરકારી રજિસ્ટરમાં સાક્ષીરૂપે હસ્તાક્ષર પ્રદાન કરી આશીર્વાદ પાઠવ્યા. ત્યારબાદ શ્રી ઠાકોરજી મહારાજની દિવ્ય નિશામાં ને સંતોની ઉપસ્થિતિમાં વિશિષ્ટ રીતે શાસ્ત્રોક્ત વિધિ અનુસાર યોજાયેલી લગ્નવિધિમાં નવદંપતી ચિ. રાકેશ-ચિ. જાનકીને આશીર્વાદ આપ્યા.

૪ ઓગસ્ટ, રવિવાર... દિનેશભાઈ-તાનીદીદી ધામીજાનું નિમંત્રણ સ્વીકારી તેઓના નિવાસસ્થાને કીર્તન-ભક્તિનો આનંદ માણી આશીર્વાદ આપ્યા.

૫ ઓગસ્ટ, સોમવાર... સાંજે લેન્ગલી બકસમાં નયનભાઈ-રૂપાબહેન નાણાંવટી તથા અલ્પેશભાઈના ઘરે પધરામણી કરી ધૂન-પ્રાર્થનાઓ કરી સત્સંગ-સમાગમનો લાભ આપ્યો.

૬ ઓગસ્ટ, મંગળવાર... સવારે સાધુ પૂ. રમેશદાસજી ઝા, પૂ. રમેશદાસજી દયાળુ, પૂ. રાજુ દાસજી અને પૂ. સંદીપદાસજીને અમેરિકાના પિયોરિયામાં યોજિત મૂર્તિપ્રતિષ્ઠા મહોત્સવની સેવા માટે પ્રસ્થાન કરતી વેળાએ આશીર્વાદ આપ્યા. ત્યારબાદ સ્થાનિક ભક્તોને સમાગમ-ગોષ્ઠિનો લાભ

આપી સાંજે કિંગ્સ કિચનના માલિક મનુભાઈના ઘરે પધારી પ્રાર્થનાઓ કરી.

૭ ઓગસ્ટ, બુધવાર... સવારે મંદિરજીનાં દર્શનાર્થે પધારેલ ભક્તોને સમાગમ-ગોષ્ઠિનો લાભ આપ્યો. સાંજે સત્સંગસભામાં આશીર્વાદ વરસાવી સૌને અલૌકિક આધ્યાત્મિક સુખ પ્રદાન કર્યું.

૮ ઓગસ્ટ, ગુરુવાર... સવારે રેશ્માબહેનના ઘરે પધારી ધૂન-પ્રાર્થનાઓ કરી. સાંજે અ.નિ. લિપ્સા નકારજાની પ્રાર્થનાસભામાં પધારી પરિવારજનોને હૂંફને સાંત્વન આપ્યાં.

૯ ઓગસ્ટ, શુક્રવાર... આનંદ પોપટની આંખોની તપાસ તથા ચક્ષ્માંના ક્લિનિકમાં પધારી આશીર્વાદ પાઠવ્યા.

૧૦ ઓગસ્ટ, શનિવાર.. હૅરકિલ્ડ હોસ્પિટલમાં પધારી રક્મિભાઈ ચતવાણીના સ્વાસ્થ્યલાભ માટે પ્રાર્થનાઓ કરી આશીર્વાદ આપ્યા. સાંજે લિપ્સા નકારજાના અક્ષરધામગમન નિમિત્તે વિનોદભાઈ-સોનિયાબહેન નકારજાના ઘરે યોજેલ કીર્તન-ભક્તિમાં આશીર્વાદ અને હૂંફ પ્રદાન કર્યાં.

૧૧ ઓગસ્ટ, રવિવાર... સવારે અનુપમ મિશન-યુ.કે. સ્થિત મંદિરજીમાં અઠવાડિક સત્સંગસભામાં 'વચનામૃત લોયા-૧૨'નાં નિરૂપણ કર્યાં. સાંજે શ્રી નઝમુભાઈ વિરાણીના નિવાસસ્થાને કીર્તનભક્તિ કરી ગોષ્ઠિ અને સમાગમનું સુખ આપ્યું.

૧૨ ઓગસ્ટ, સોમવાર... સરે પરગણા સ્થિત યોગેન્દ્રભાઈ-મીનુબહેન પટેલના નિવાસસ્થાને પધરામણી કરી પ્રાર્થનાઓ કરી. વસુબહેન તથા હિતેશ ભરખડાના નિવાસસ્થાને પધરામણી કરી સૌની સુખાકારી માટે ધૂન-પ્રાર્થનાઓ કરી.

૧૩ ઓગસ્ટ, મંગળવાર... લેઈસ્ટર સ્થિત રોનક વિજયકુમાર ઠક્કરના નિવાસસ્થાને, બચુભાઈ મોરજરિયાના નિવાસસ્થાને તેઓના સ્વાસ્થ્યલાભ માટે પ્રાર્થના સહિત આશીર્વાદ પાઠવ્યા. સાંજે સુનીલભાઈ-ગીતાબહેન કોટેચાના નિવાસસ્થાને કીર્તનભક્તિ અર્પણ કરી સત્સંગ-સમાગમનું સુખ પ્રદાન કર્યું.



૧૪ ઓગસ્ટ, બુધવાર... સાંજે અનુપમ મિશન-યુ.કે.ની તપોભૂમિ બ્રહ્મજ્યોતિ પર લોર્ડ ડોલર પોપટ તથા શ્રીમતી શિવાની રાજા (બ્રિટિશ સાંસદ સભ્ય, લેઈસ્ટર)ને દર્શન-આશીર્વાદ આપ્યાં. સંધ્યા આરતી બાદ અ.નિ. શાંતિમામા ટાંકની પ્રાર્થના-શ્રદ્ધાંજલિ સભામાં આશીર્વાદ પ્રદાન કર્યાં.

૧૫ ઓગસ્ટ, ગુરુવાર... અનુપમ મિશન, યુ.કે.ની તપોભૂમિ બ્રહ્મજ્યોતિ પર ભારતના ૭૮મા સ્વાતંત્ર્યપર્વે ધ્વજવંદન કાર્યક્રમમાં પધાર્યા અને આશીર્વાદ આપી સૌને કૃતાર્થ કર્યાં.

૧૬ ઓગસ્ટ, શુક્રવાર... અનુપમ મિશન, યુ.કે. સ્થિત શ્રી અક્ષરપુરુષોત્તમ સ્વામિનારાયણ મંદિરજીમાં બિરાજમાન શ્રી ઠાકોરજીની મૂર્તિના ૯મા પાટોત્સવ તથા શ્રાવણ માસની સમૂહ મહાપૂજામાં પધારી આશીર્વાદ પાઠવ્યા અને પાટોત્સવ પૂજન કરી સત્સંગસભામાં લાભ આપ્યો.

૧૭ ઓગસ્ટ, શનિવાર... સંધ્યા સમયે મંદિરજીમાં અનુપમ મિશન-યુ.કે.ના મહંતશ્રી સાધુ પૂ. હિંમત સ્વામીજીના ૬૯મા પ્રાગટ્ય ઉત્સવ સમારંભમાં પધારી આશીર્વાદ પ્રદાન કર્યાં.

૧૮ ઓગસ્ટ, રવિવાર... અનુપમ મિશન, યુ.કે. સ્થિત શ્રી ઠાકોરજીના સાંનિધ્યમાં રવિવારની અઠવાડિક સભામાં સૌને શ્રી રક્ષાબંધન નિમિત્તેના આશીર્વાદ આપી બપોરે લેઈસ્ટર ખાતે વિજયકુમાર-દર્શનાબહેનના દીકરા રોનકના અક્ષરધામગમન બાદ કુટુંબીજનોને મળી હૂંફ અને આશ્વાસન આપ્યાં.

૧૯ ઓગસ્ટ, સોમવાર... યુ.કે.- બ્રહ્મજ્યોતિ પર સ્થાનિક ભક્તોને લાભ આપ્યો. સાંજે આરતી બાદ સભામાં સૌ સંતો-ભક્તોને સત્સંગલાભ આપ્યો.

૨૦ ઓગસ્ટ, મંગળવાર... સવારે સતીશભાઈ ચતવાણીના ઘરે પધારી તેઓનાં ધર્મપત્ની હંસાબહેનના સ્વાસ્થ્યલાભ માટે પ્રાર્થના કરી. સાંજે અ.નિ. રોનકની પ્રાર્થનાસભામાં શ્રી ઠાકોરજી સમક્ષ મોટી સંખ્યામાં પધારેલ મુક્તોને આશીર્વાદ આપ્યા.

૨૧ ઓગસ્ટ, બુધવાર... બપોરે લંડનના હિથ્રો એરપોર્ટથી સૌની વિદાય લઈને અમેરિકામાં ન્યૂજર્સીના નેવાર્ક એરપોર્ટ પર પધાર્યા. એરપોર્ટ પર સાધુ પૂ. જયેશદાસજી અને ન્યૂજર્સી મંડળના સૌ મુક્તોએ સુંદર સ્વાગત કર્યાં. ત્યાંથી એલનટાઉન મંદિરે પધાર્યા. મોટી રાત્રે સૌ સંતો-ભક્તોએ ભાવપૂર્વક સ્વાગત



કર્યાં. શ્રી ઠાકોરજીનાં દર્શન કરી ઉપસ્થિત સૌને રૂડા આશીર્વાદ પ્રદાન કર્યાં.

૨૨ ઓગસ્ટ, ગુરુવાર... સવારે લેન્સડેલ અને ન્યૂજર્સી મંડળના યુવકો સાથે ગોષ્ઠિ કરી આનંદબ્રહ્મ કરાવ્યો. સાંજે સ્વાગતસભામાં સૌના ભાવ જીવીને સુંદર આશીર્વાદ પાઠવ્યા. સભા બાદ રક્ષાબંધન પર્વ નિમિત્તે સૌને રક્ષાસૂત્ર બાંધી આશીર્વાદ પ્રદાન કર્યાં. રાત્રે પ.પૂ. પ્રેમસ્વરૂપ સ્વામીજી અને સંતોનાં સ્વાગત કરી ગોષ્ઠિનો લાભ આપ્યો.

૨૩ ઓગસ્ટ, શુક્રવાર... સવારે શ્રી ઠાકોરજીનાં દર્શન કરી ન્યૂજર્સીમાં સમીરભાઈ-ઉર્વશીબહેનના દીકરાનાં લગ્ન નિમિત્તે નવદંપતી અને સગાંસબંધીને આશીર્વાદ આપ્યા. ત્યારબાદ નેવાર્ક એરપોર્ટથી શિકાગો થઈને પિયોરિયા પધાર્યા. સદ્ગુરુ સાધુ પૂ. અશ્વિનદાદા, પૂ. મનોજદાસજી અને સંતો-ભક્તોએ એરપોર્ટ પર સ્વાગત કર્યાં. એરપોર્ટથી મહોત્સવ સ્થળ 'શાંતિ ધામ' પર સૌ સંતો-ભક્તોએ અદ્ભુત સ્વાગત કર્યાં. સ્વાગતસભામાં સુંદર આશીર્વાદ પાઠવી સૌને આનંદ કરાવ્યો.

૨૪ ઓગસ્ટ, શનિવારથી ૨૭ ઓગસ્ટ, મંગળવાર... અમેરિકાના મિડ વેસ્ટ ઝોનમાં ઈલિનોઈસ રાજ્યના પિયોરિયા ખાતે બિમલભાઈ શેઠ-પૂજાબહેનના ઘરે - 'ઉપાસના ધામ'માં અનુપમ મિશનના નૂતન શ્રી સ્વામિનારાયણ મંદિર મૂર્તિપ્રતિષ્ઠા મહોત્સવ ઉપક્રમે 'ઉપાસના ધામ' તેમજ 'શાંતિ ધામ'માં યોજાયેલ વિવિધ કાર્યક્રમોમાં પધારી સૌ ભક્તોને દર્શન-સમાગમ અને આશીર્વાદનો લાભ આપ્યો.

૨૮ ઓગસ્ટ, બુધવાર... સવારે શ્રી ઠાકોરજીનાં દર્શન કરી ગોષ્ઠિસભામાં પધારેલા સૌ મુક્તોને સમાગમનો લાભ આપ્યો. બપોરે સૌ સંતો સાથે શિકાગોમાં સાઉથ બારિંગટોન મુકામે ડૉ. જિતુભાઈ-રીટાબહેનના નવા આવાસમાં ઘરમંદિરની મૂર્તિપ્રતિષ્ઠાની મહાપૂજા કરી સભામાં આશીર્વાદ પાઠવ્યા. સભા બાદ ઉપસ્થિત સૌને ગોષ્ઠિ-સમાગમનો લાભ આપ્યો.

૨૯ ઓગસ્ટ, ગુરુવાર... શિકાગોમાં ડૉ. જિતુભાઈ-રીટાબહેનના ઘરેથી સદ્ગુરુ સાધુ પૂ. અશ્વિનદાદા અને સંતોને એલનટાઉન જવા માટે વિદાયવેળાએ યોજેલ સભામાં સંતોની સેવા-ભક્તિને બિરદાવી પ્રસન્નતા વરસાવી. ત્યારબાદ સ્ટિમવૂડમાં અશોકભાઈ-જ્યોતિબહેનના ઘરે પધારી

અશોકભાઈના સ્વાસ્થ્યલાભ માટે પ્રાર્થનાઓ કરી. બપોરે ઈન્ફર્મેશન ટેકનોલોજી સેન્ટરના ભૂતપૂર્વ વિદ્યાર્થી બિપિનભાઈ નેતાજીને મુલાકાત આપી. ડૉ. જિતુભાઈના દીકરા અજયભાઈ-અમિષાબહેનના ઘરે સંતો-ભક્તો સાથે પધરામણી કરી. ત્યાંથી હિન્સડેલમાં હૈદરાબાદનિવાસી સૂર્યકાંતભાઈ-હંસાબહેનના દીકરા રેરીશભાઈ-પિન્કીબહેનના ઘરે, ચિખોદરાનિવાસી ડૉ. રમણભાઈના દીકરા શીલભાઈ-ચેતનાબહેનના ઘરે પધરામણી કરી. ડેસપ્લેઈન્સમાં મંજુમાસીના ઘરે પધરામણી કરી, ત્યાં પધારેલા સામ પિત્રોડા સાથે ગોષ્ઠિનો આનંદ કર્યો.

૩૦ ઓગસ્ટ, શુક્રવાર... સવારે ડૉ. જિતુભાઈ-રીટાબહેનના ઘરે સૌ પરિવારજનો તથા યુવાનોને ગોષ્ઠિનો લાભ આપ્યો. બપોરે બારલેટમાં હિતેશભાઈ-ભારતીબહેનની દીકરી સેજલબહેન-પ્રીતલકુમારના ઘરે પધરામણી કરી દર્શન-સમાગમનો લાભ આપ્યો. સાંજે ઓકબ્રુકમાં સામ પિત્રોડા-અંજુબહેનના ઘરે પધરામણી કરી સત્સંગ-ગોષ્ઠિનો લાભ આપ્યો.

૩૧ ઓગસ્ટ, શનિવાર... સવારે બિમલભાઈ શેઠ અને પરિવારજનો તથા ઉપસ્થિત સૌ સંતો-ભક્તોને દર્શન-સમાગમનો લાભ આપ્યો. બપોરે લંડન પરત પધારતા સાધુ પૂ. જયેન્દ્રદાસજી અને પૂ. કિરણદાસજીને વિદાય આપતી વેળાએ સુંદર ગોષ્ઠિ કરી આશીર્વાદ આપ્યા. સાંજે પિયોરિયા મંડળના ભક્તો સાથે ગોષ્ઠિ અને અનુભવદર્શનની સભા થઈ, જેમાં મંદિરનું મહત્ત્વ તથા અઠવાડિક સત્સંગસભા ભરવાથી જીવનમાં થતી પ્રાપ્તિની સુંદર સમજ આપી.

૧ સપ્ટેમ્બર, રવિવાર... પિયોરિયા મંદિરે સવારની આરતીમાં પધારી ભક્તોને દર્શનનો લાભ આપ્યો. તે પછી ગોષ્ઠિમાં આનંદબ્રહ્મ કરાવી અનેક સ્મૃતિઓ આપી. સાંજે સ્થાનિક મંડળના મુકતોની સભામાં ભક્તોનાં અનુભવદર્શન સાંભળી આનંદ વ્યક્ત કર્યો અને આશીર્વાદ પાઠવ્યા. સભા અંતે સૌ સ્થાનિક ભક્તોને સુંદર સ્મૃતિભેટ આપી રાજીવો વરસાવ્યો.

૨ સપ્ટેમ્બર, સોમવાર... સવારની આરતીમાં પધારી ભક્તોને દર્શન-આશીર્વાદનો લાભ આપ્યો. બપોરે વિદાયસભામાં સૌ ભક્તોના ભાવ સ્વીકારી રૂડા આશીર્વાદ આપ્યા. સભામાં



ઉપસ્થિત સ્થાનિક સેવાભાવી મુકતોને સ્મૃતિભેટ આપી, સૌની વિદાય લઈને ડલાસ પધારવા માટે પિયોરિયા એરપોર્ટ પધાર્યા. રસ્તામાં સંજયભાઈ-દીપ્તિબહેનના નવા ફૂડ એન્ડ ગ્રોસરી સ્ટોરમાં પધરામણી કરી શ્રી ઠાકોરજી પધારાવ્યા. સ્ટોરમાં પગલાં પાડી, ધૂન કરી આશીર્વાદ આપ્યા. એરપોર્ટ પર બિમલભાઈ અને તેઓના પરિવાર સહિત સૌ અક્ષરમુકતો સાથે ગોષ્ઠિ કરી આનંદ કરાવ્યો. સૌ ભક્તોની ભાવભરી વિદાય લઈ ડલાસ પધાર્યા.

૩ સપ્ટેમ્બર, મંગળવાર... સવારે કૃપાબહેન-જયભાઈના ઘરેથી પ્રિન્સટનમાં બીનાબહેન-અજયભાઈના ઘરે પધારી સત્સંગસભામાં અદ્ભુત લાભ આપ્યો. ફીસ્કોમાં હીરલબહેન-હર્ષભાઈના ઘરે પધારી ધૂન-પ્રાર્થના કરી આશિષ આપી. ત્યાંથી ધ્રુવ પોપટ-ખુશાલીબહેનના ઘરે પધાર્યા અને સાંજે મીનાબહેન-રમણભાઈના નાના દીકરા સાવન-વિનીના નવા ઘરે તેનાં લગ્ન પૂર્વેની મહાપૂજામાં ગૃહસ્થ જીવનમાં સુખી થવાના આશીર્વાદ આપ્યા. ત્યારબાદ ત્યાં પધારેલા ભક્તોને વ્યક્તિગત મુલાકાત આપી ગોષ્ઠિ-સમાગમનો લાભ આપ્યો.

૪ સપ્ટેમ્બર, બુધવાર... સવારે ઈરવિંગમાં ડૉ. વ્રજેશભાઈ પરીખ-નયનાબહેનના ઘરે પધરામણી કરી, તેઓના ઘરમંદિર સમક્ષ ધૂન-ભજન-પ્રાર્થના કર્યા. સુંદર મંદિરજી તથા શ્રી રાધાજી-કૃષ્ણજીની મનોહર મૂર્તિઓનાં દર્શન કરી પ્રસન્ન થયા. સૌ પરિવારજનોને સત્સંગ-ગોષ્ઠિનો લાભ આપી આશીર્વાદ આપ્યા. ત્યાંથી નોર્થવેલ્ક-પીકન સ્કવેરમાં ડૉ. જિતુભાઈ (પિયોરિયા)ના ભત્રીજા ડૉ. અનુજભાઈના નૂતન આવાસમાં પધારી ધૂન-પ્રાર્થના-આરતી અર્પણ કરી. ત્યારબાદ ડલાસના ફોર્ટવર્થ વિસ્તારમાં આવેલ મોટેલના પ્રારંભે સર્વ ભાગીદારો અને પરિવારજનો તથા આમંત્રિત મહેમાનોની ઉપસ્થિતિમાં યોજાયેલ મહાપૂજામાં પધારી પ્રકાશકુમાર-દીપ્તિબહેન-શિવને આશીર્વાદ આપ્યા. ત્યારબાદ સભામાં જીવનમાં સંતનો યોગ, મંદિર, અઠવાડિક સત્સંગસભા મુખ્ય રાખવા આજ્ઞા કરી સૌને રૂડા આશીર્વાદ આપ્યા. સદ્ગુરુ સાધુ પૂ. મનોજદાસજી તથા પૂ. ઉત્પલદાસજી ન્યૂઝીલેન્ડ-ઓસ્ટ્રેલિયાની ધર્મયાત્રાએ આવતી કાલે પધારવાના હોવાથી તેઓને વિદાયની શુભેચ્છા ને આશીર્વાદ પાઠવ્યાં. ◆